



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2217/40 - 2021 මාර්තු මස 05 වැනි සිකුරාදා - 2021.03.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3 වන වගන්තියේ (4) වන උපවගන්තිය යටතේ වූ නියමය

සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වන වගන්තියේ (4) වන උපවගන්තිය මගින් මා වෙත පැවරී ඇති බලතල ප්‍රකාර, මුදල් අමාත්‍ය මහින්ද රාජපක්ෂ වන මා විසින්, මෙම නියමය මගින් පහත දැක්වෙන පරිදි ප්‍රකාශයට පත් කරමි ; එනම් -

- ඉහත කී පනතේ 3 වන වගන්තියේ (2) වන උපවගන්තියේ කාර්ය සඳහා ක්‍රමෝපාය සංවර්ධන ව්‍යාපෘතියක් වශයෙන් හඳුනාගනු ලැබ ඇති හම්බන්තොට ජාත්‍යන්තර වරාය ඇතුළත වූ අපනයන වෙළඳපොළ සඳහා අර්ධ වානේ රේඛයල් වයර් සහ සම්පූර්ණ වානේ රේඛයල් වයර් (ට්‍රැක් රථ සහ බස් රථ රේඛයල් වයර් - TBR, මගී මෝටර් රථ රේඛයල් වයර් - PCR) නිෂ්පාදනය කිරීම සඳහා වූ සිලෝන් වයර් මැනුෆැක්චරින් කම්පැනි (ප්‍රයිවට්) ලිමිටඩ් යන ව්‍යාපෘතියට අදාළ තොරතුරු අන්තර්ගත නිවේදනය 2021.01.05 දින අංක 2209/21 දරන අති විශේෂ ගැසට් පත්‍රයේ පළ කරන ලදී.
- ක්‍රමෝපාය සංවර්ධන ව්‍යාපෘතියේ නම "සිලෝන් වයර් මැනුෆැක්චරින් කම්පැනි (ප්‍රයිවට්) ලිමිටඩ්" ("ව්‍යාපෘතිය") විය යුතු ය.
- ව්‍යාපෘතිය මාස තිස් හයක (36) කාලයක් ඇතුළත ක්‍රියාත්මක කරනු ලැබිය යුතු අතර ව්‍යාපෘතිය ක්‍රියාත්මක කිරීමේ කාලසීමාව 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(3) උපවගන්තිය ප්‍රකාරව අමාත්‍ය මණ්ඩල අනුමැතිය ලැබීමේ දින සිට ගණනය කරනු ලැබිය යුතු ය.
- 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(3) උපවගන්තිය ප්‍රකාරව අමාත්‍ය මණ්ඩල අනුමැතිය ලැබීමේ දින සිට ආරම්භව මාස තිස් හයක (36) කාලසීමාවක් ඇතුළත ව්‍යාපෘති සමාගම විසින් ස්වකීය වාණිජ මෙහෙයුම් කටයුතු ආරම්භ කරනු ලැබිය යුතු ය.

උපලේඛනය

(අ) 2017 අංක 24 දරන දේශීය ආදායම් පනත.

සංස්ථාපිත ආදායම් බද්ද (CIT)

2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(3) උපවගන්තිය ප්‍රකාරව අමාත්‍ය මණ්ඩල අනුමැතිය ලැබීමේ දින සිට ගණනය කරනු ලබන අවුරුදු දොළහක (12) කාලසීමාවක් සඳහා සංස්ථාපිත ආදායම් බද්ද ගෙවීමෙන් ව්‍යාපෘති සමාගම නිදහස් වන්නේය.

ඉහත කී අවුරුදු දොළහක (12) බදු ගෙවීම් නිදහස් කාලසීමාව අවසන්වීමෙන් පසුව, ව්‍යාපෘති සමාගමේ ව්‍යාපෘතිය විසින් උත්පාදනය කරනු ලබන ලාභ සම්බන්ධයෙන් තත්කාලයේ බලපවත්නා සංස්ථාපිත ආදායම් බදු අනුපාතිකය අදාළ විය යුතු ය.



සේවානියුක්තිය මත වූ ආදායම් බද්ද.

අවුරුදු පහක (05) කාලසීමාවක් සඳහා උපරිම වශයෙන් විදේශීය සේවා නියුක්තිකයන් පහළොස්දෙනෙකුට (15) යටත්ව ව්‍යාපෘති සමාගමේ විදේශීය සේවා නියුක්තිකයින් ඉහත කී ව්‍යාපෘතිය සම්බන්ධයෙන් සේවා නියුක්තියෙන් ලැබෙන ඉපයීම් සහ ලාභ තුළින් උපරිත වන ආදායම් බදු ගෙවීමෙන් නිදහස් වන්නේ ය.

(ආ) 2002 අංක 14 දරන එකතුකළ අගය මත බදු පනත.

ප්‍රාග්ධන සහ ඉදිකිරීම් අයින්ම සඳහා වූ විලම්භනය කිරීමේ පහසුකම් 2002 අංක 14 දරන එකතු කළ අගය මත බදු (VAT බදු පනත) පනතේ විධිවිධාන ඇතුළත අදාළ වන්නේ ය.

ව්‍යාපෘති සමාගම විසින් අපනයන කරනු ලබන නිමවුමෙන් 80% ක ප්‍රමාණයකට යටත්ව අමුද්‍රව්‍ය ආනයනය කිරීම සම්බන්ධයෙන් වැට් බදු නිදහස් කිරීමක් විලම්භනය කරනු ලැබිය යුතු ය.

(ඇ) 2011 අංක 18 දරන වරාය සහ ගුවන්තොටුපල සංවර්ධන බදු පනත.

ව්‍යාපෘතිය ක්‍රියාත්මක කිරීමේ මාස තිස්හයක (36) කාලසීමාව තුළ ආනයනය කරනු ලබන සියලුම ප්‍රාග්ධන අයින්ම මත සහ 2011 අංක 18 දරන වරාය සහ ගුවන්තොටුපල සංවර්ධන බදු පනතේ සඳහන් පරිදි සහ අවසර ලබාදී ඇති ආකාරයට අමුද්‍රව්‍ය මත වරාය සහ ගුවන්තොටුපල සංවර්ධන බද්ද (PAL) ගෙවීමෙන් සහ අයකිරීමෙන් ව්‍යාපෘති සමාගම නිදහස් කරනු ලැබේ.

(ඈ) (235 වන අධිකාරය වූ) රේගු ආඥාපනත.

මුදල් අමාත්‍යාංශය විසින් ප්‍රසිද්ධ කරන ලද අසාදු ලේඛනයේ සඳහන් අයින්ම බැහැර කිරීමෙන් පසුව, ශ්‍රී ලංකා ආයෝජන මණ්ඩලය විසින් අනුමත කරනු ලබන ආකාරයට ප්‍රාග්ධන අයින්ම, ඉදිකිරීම් අයින්ම, අමුද්‍රව්‍ය සහ පාරිභෝගික ද්‍රව්‍ය ඇතුළු ව්‍යාපෘතිය ආශ්‍රිත සියලුම අයින්ම ආනයනය කිරීම් රේගු බදු ගෙවීමෙන් නිදහස් වන්නේ ය.

මහින්ද රාජපක්ෂ, (පා.ම)

මුදල් අමාත්‍ය.

2021 මාර්තු මස 05 වන දින,

කොළඹ 01,

මුදල් අමාත්‍යාංශයේ දී ය.